



मुंबई महान बल्लेबाज सचिन तेंदुलकर ने सुझाव दिया कि मुंबई क्रिकेट संघ (मसी) अंतर कलेज और अंतर स्कूल प्रतियोगिता के 15 खिलाड़ियों की प्रतियोगिता बनाकर अपने प्रतिभा पूल में इजाफा कर सकता है।

तेंदुलकर ने कहा कि यहां उन्हें सम्मानित करने के लिए मसी द्वारा आयोजित समारोह के दौरान कहा, “मुंबई क्रिकेट वरिधियों से आगे कैसे रह सकता है। इस बारे में कदम और मेरा भाई घर में बात कर रहे थे। मुझे लगता है कि मसी के सुझाव देने के लिए यह सर्वश्रेष्ठ मंच है।”

उन्होंने कहा, “अंतर स्कूल और अंतर कलेज मैचों में हम 11 सदस्यीय टीमों की जगह 15 खिलाड़ियों को खिला सकते हैं। जब कोई लड़का इस उम्मीद के साथ प्रत्येक दिन घर से निकलता है कि वह खेलेगा और कुछ करेगा, तब अधिकतर समय उसे पता ही नहीं होता कि वह खेलेगा भी या नहीं।”

इस महान बल्लेबाज ने कहा कि कई बच्चे उतने प्रतिभावान नहीं होते लेकिन वह कुछ मैचों में खेलने और मौका दिलाने के हकदार हैं।

महान क्रिकेटर ने साथ ही कहा कि अन्य राज्य क्रिकेट संघ भी इस सलाह पर अमल कर सकते हैं।

तेंदुलकर ने कहा, “जाइल्स शिल्ड और हैरिस शिल्ड नाकआउट टूर्नामेंट हैं। आपको नहीं पता कि आपके कितने मैच खेलने के मिलेंगे। मैं सोचता हूँ कि कैसे प्रत्येक खिलाड़ी के कम से कम तीन मैच खेलने के मिलें। यह जाइल्ड शिल्ड में हो सकता है, हैरिस शिल्ड में या फिर अंतर कलेज टूर्नामेंट में। खिलाड़ी जब तक कमाने नहीं लग जाता और अपने पैर में खड़ा नहीं होता तब तक मसी के इन क्रिकेटर्स को समर्थन करना चाहिए।”

इस पूर्व भारतीय कप्तान ने कहा कि इससे खिलाड़ियों की भी परीक्षा होगी क्योंकि उन्हें विविध गेंदबाजी आक्रमण का सामना करने का मौका मिलेगा।

तेंदुलकर का 14 वर्षीय बेटा अर्जुन पछिले साल मुंबई की अंडर 14 टीम का हिस्सा था और उन्होंने कहा कि वह यह सुझाव अपने बेटे के कारण नहीं दे रहे।

उन्होंने कहा, “मुझे यह भी पता है कि कहीं से यह सवाल उठ सकता है कि अर्जुन खेल रहा है इसलिए मैं यह सुझाव दे रहा हूँ लेकिन ऐसा कुछ नहीं है। मेरे साथ कई क्रिकेटर खेले हैं जिन्हें अपने परिवार का पालन करना था और इसी तरह कई थे जिन्हें अपने परिवार का समर्थन हासिल नहीं था। कुछ ऐसे लोग भी थे जिन्होंने क्रिकेट खेलने के लिए घर छोड़ दिया लेकिन सफल नहीं हुए। लेकिन उन्होंने क्रिकेट के प्रति अपने जुनून के लिए घर छोड़ा और अपने जुनून को ज़िदा रखा।”

(भाषा)